

کے علاوہ چھوٹے اور پس ماندہ علاقوں میں آغاز اور معاشرتی اقدار میں بہتری سے فلاجی ریاست کا قیام ممکن ہے۔

حوالی و مراجع

- ۱۔ بخاری، کتاب الزکاة، باب الصدقۃ قبل الرّد، ۱۳۱۱
- ۲۔ بخاری، کتاب الزکاة، باب وجوب الزکۃ، ۱۳۹۵، مسلم، کتاب الایمان، باب الدعاء الى الشهادتين و شرائع الاسلام، ۱۲۱
- ۳۔ طبری، محمد بن جریر، تاریخ الامم والملوک (تاریخ طبری)، دارالكتب العلمیة، بیروت (لبنان)، ۱۴۲۲ھ/۲۰۰۳ق، طبع دوم: ۲۰۵۶
- ۴۔ ابواؤد، العیوون، باب فی النہی عن الغش، ۳۲۵۲؛ ترمذی، ابواب العیوون، باب ما جاء في کرامیة الغش في العیوون، ۱۳۱۵
- ۵۔ بخاری، کتاب فضائل الصحابة النبی ﷺ، باب مناقب عثمان بن عفان؛ ترمذی، أبواب المناقب، باب في عيادة عثمان تسمى شهيداً وتحميه حيش العصرة، ۳۰۳
- ۶۔ ابن سعد، الطبقات الکبری، داربیروت، بیروت (لبنان)، ۱۳۷۷ھ/۱۹۵۷ق
- ۷۔ بخاری، کتاب التفسیر، باب لَنْ تَنَالُوا الْبَرَّ حَتَّىٰ مَنْفَقُوكُمْ مَا تَحْبِبُون، ۳۵۵۳؛ ترمذی، أبواب تفسیر القرآن، باب وَمِنْ سُورَةِ آلِ عُمَرَانَ، ۲۹۹
- ۸۔ بخاری، کتاب المظالم، باب لا يظلم المسلم ولا يسلمه، ۲۸۳۲؛ مسلم، کتاب الأدب، باب تحریم الظلم، ۶۵۷۸
- ۹۔ بخاری، کتاب المظالم بباب نصر المظلوم، ۲۲۳۶؛ مسلم، کتاب الأدب، باب تراجم المؤمنين، ۲۵۸۵
- ۱۰۔ مسلم، کتاب الأدب، باب تراجم المؤمنين ، ۲۵۸۸
- ۱۱۔ بخاری، کتاب الایمان، باب مَنْ الْأَيْمَانُ آنِي بحث لآخرية ماتحب لنفسه، ۱۳
- ۱۲۔ بخاری، کتاب مناقب الانصار، باب قول عزوجل: وَذُو شَرْ وَأَنْ عَلَى أَنْفُسِكُمْ، ۳۷۹۸؛ مسلم، کتاب الاطعمة، باب اکرام الضيف، ۵۳۵۹

- ١٣۔ حوالہ سابق،، باب الطعام الطعام من الاسلام، ١٢،
- ١٤۔ بخاری، کتاب الادب، باب من بسط له في الرزق لصلة الرحم، ٥٩٨٢،
- ١٥۔ ترمذی، ابواب البر والصلة، باب ماجاء في حق الجوار، ١٩٣٣،
- ١٦۔ مسلم، کتاب البر والصلة، باب الوصية بالجوار والاحسان اليه، ٢٢٨٨،
- ١٧۔ بخاری، کتاب الادب، باب اکرام الصیف وخدمته ایاہ نفس، ٦١٣٦،
- ١٨۔ حوالہ سابق، کتاب الادب، باب الساعی ای امسکین، ٢٠٠٧،
- ١٩۔ ابویوسف، کتاب الخزان، دار المعرفة، بیروت (لبنان)، ص ٢٧
- ٢٠۔ تاریخ الام وملوک: ٢٥٢٧
- ٢١۔ الطبقات الکبری: ٥١٣٢٢
- ٢٢۔ حوالہ سابق: ٥٣٥٩
- ٢٣۔ سیوطی، جلال الدین، تاریخ الخلفاء، دار المعرفة، بیروت، ١٣٢١ھ/٢٠٠٠می، ص ١٩٩
- ٢٤۔ ابن کثیر، تفسیر القرآن العظیم (تفسیر ابن کثیر)، دارالاسلام، ریاض، ١٣١٨ھ: ٢٣٧،
- ٢٥۔ مودودی، ابوالاعلی، معاشیات اسلام، اسلامک پبلی کشنز، لاہور، ١٩٩٢ء، ص ٢٧
- ٢٦۔ حرمت ربا وغیر سودی بینکاری نظام، انٹی ٹیوٹ آف پالسی استڈیز، اسلام آباد، ١٩٩٣ء، ص ٢٨
- ٢٧۔ ابو عبید، قاسم بن سلام، کتاب الأموال، دار الفکر، قاہرہ (مصر)، ١٣٠١ھ/١٩٨١ء، ص ٢١
- ٢٨۔ الطبقات الکبری، ٣/٢٩٩،
- ٢٩۔ بلاذری، فتوح البلدان، دار الكتب العلمیة، بیروت، ١٣٢٠ھ/٢٠٠٠می، ص ٢٣٨
- ٣٠۔ بخاری، کتاب المغازی، باب غزوہ الٹائف، ٢٣٣٢،



سیر و سوانح

شیخ محبی الدین ابن عربی اور ان کی تفسیر

ڈاکٹر تو قیر عالم فلاحتی

عربوں کے ذریعہ اندرس جیسے دیارِ غیر میں بلا شرکت غیرے تقریباً تین سو سال تک سیادت و حکمرانی تاریخ کا ایک روشن باب ہے۔ اگرچہ اموی خلیفہ ولید بن عبد الملک کے عہد میں ہی موسیٰ بن نصیر کی سرپرستی میں کاروان عرب نے فتح وظفر کے پرچم ہمراہ دیے تھے اور تمام شعبہ ہائے زندگی میں ایک قلیل عرصے میں ہی خوش گوار تبدیلیاں رونما ہو چکی تھیں، تاہم ۱۳۲ھ کا زمانہ وہ زمانہ ہے جب اموی حکومت کی حشمت و اقتدار کا سورج مشرق میں غروب ہوا تو معادیہ بن ہشام کے بیٹے عبدالرحمن الداخل کی شکل میں اسی خاکستر کی ایک چੁਗکاری دیا۔ مشرق سے اٹھی اور اس نے با مخالف کا مقابلہ کرتے ہوئے دیارِ مغرب کو اپنا ماوی و مستقر بنایا۔ پھر جب اس کے سرپر تاج امارت رکھا گیا تو اندرس میں تازگی کی نئی لہر دوڑ گئی۔ عرب حکمرانوں نے اپنے خون جگر سے اس دیار کی آبیاری کی، جس کے نتیجے میں اندرس ظاہری اور معنوی دونوں طریقوں سے شاداب اور لہلہتی فصل میں تبدیل ہو گیا اور اس کی حیثیت تماشاگہ عالم کی ہو گئی۔

اندرس کے مفسرین، محدثین، فقہاء اور دیگر علوم و فنون کے ماہرین کی اس جاذب نظر کہکشاں میں ایک فقید المثال شخصیت وہ ہے جو دنیاۓ علم و فضل میں ابن عربی کے نام سے مشہور ہے۔ آپ کی ولادت ۷ ارمضان ۵۶۰ھ میں اندرس کے شہر مریہ میں ہوئی۔ آپ کا اسم گرامی محمد، کنیت ابو بکر اور لقب محبی الدین ہے۔ علی بن محمد الحاتمی الطالی آپ کے والد محترم ہیں۔ آپ نے متعدد شادیاں کیں، جن سے کئی اولاد بھی ہوتیں، لیکن سعد الدین محمد اور عماد الدین ابو عبد اللہ نے بڑی شهرت و مقبولیت پائی۔ اے

ابن عربی نے دینیات اور معاصر علوم کی تحریک کے بعد میدان تصوف کا رخ کیا اور اندرس اور افریقہ کے مشاہیر اساتذہ کی حاشیہ نشینی اختیار کی۔ اگرچہ انھوں نے اپنی ابتدائی نصف زندگی اندرس اور شمالی افریقہ کے نواح میں گزاری، لیکن ان کا کمال آب و تاب کے ساتھ مشرق میں جلوہ گر ہوا اور یہیں ان کی شاہ کار تصنیفات منظر عام پر آئیں۔ ۲۔ ان کی ابتدائی دور کی تصنیفات بیشتر رسالوں کی شکل میں ہیں، جوان کی پنجمی فکر اور درقت نظر پر دلالت نہیں کرتیں، البتہ آخری بیس سالوں کی تحریریں اس لحاظ سے منفرد ہیں کہ وہ ان کے مضبوط فکر و نظر کی غماز ہیں اور ان پر باطنیت کا پہلو غالب نظر آتا ہے۔ ۳۔

شیخ ابن عربی اپنی کثرت تالیفات کے لیے مشہور ہیں۔ فصوص الحکم اور الفتوحات المکیۃ ان کی آخری دو اہم ترین کتابیں ہیں، جو اواخر عمر کی عظیم الشان یادگاریں ہیں اور جن سے دین و دنیا اور بالخصوص خدا اور کائنات سے متعلق ان کے پختہ فکر و نظر کی ترجمانی ہوتی ہے۔ اول الذکر تصنیف ۲۲ھ میں دمشق میں لکھی گئی، جب کہ آخر الذکر کا مقام تصنیف مکہ مکرمہ ہے۔ ان دو کتابوں سے ان کے فکر و نظر کے تعمق اور مخصوص فلسفہ (وحدة الوجود) کی بھرپور ترجمانی ہوتی ہے، لیکن دوسری تالیفات و تصنیفات کو بھی نظر انداز نہیں کیا جانا چاہیے، تاکہ ان کی شخصیت کی غیر جانب دارانہ اور غیر متعصبانہ تصویر سامنے آسکے۔ ان کا شمار بلاشبہ کثیر التصانیف مصنفوں و مؤلفین میں ہوتا ہے۔ بعض سوانح لگاروں نے ان کی تصنیفات کی تعداد پانچ سو (۵۰۰) ہجع نے چار سو (۴۰۰) اور بعض نے دو سو چوراسی (۲۸۲) بتائی ہے۔ شیخ نے اپنی وفات سے چھ سال قبل ۲۳۲ھ میں اپنی ایک یادداشت تحریر کی تھی، جس میں اپنی تالیفات و تصنیفات کی تعداد دو سو اکیاون (۲۵۱) بتائی تھی۔ ۴۔ ابن عربی کی جامع صفات شخصیت کا تعارف ان کے ایک سوانح لگار نے ان الفاظ میں کرایا ہے:

وَكَانَ رَضِيَ اللَّهُ عَنْهُ شَيْخًا جَلِيلًا، عَالِيَ الْقَدْرِ، وَاسِعَ الصَّدْرِ، مُتَمَكِّنًا
مِنَ الْعِلُومِ الشُّرُعِيَّةِ، رَاسِخًا فِي أَسْرَارِ الْمَعَارِفِ الْحَقِيقِيَّةِ وَفِي سَائرِ

شیخ ابن عربی اور ان کی تفہیم

العلوم الّتی حارت فیھا الأفہام والحلوم، وکان أوحد أهل زمانه
وأسعد أقرانه وأنجح أخوانه، لم يكن فی عصره من يوازیه ولا فی
دهره من يدانیه وکان فی عصره من العلماء الأبرار والمتكلمين
الناظر، الفقهاء الأحیار والمشائخ الكبار مالم یوجد فی عصر من
الاعصار وکلّهم أقربوا بعلمهم واعتبروا بفضلهم۔ ۵

”وہ (اللّدان سے راضی ہو) شیخ جلیل، اعلیٰ قدر و منزلت کے مالک اور
کشاہ قلب تھے، شرعی علوم پر دست گاہ رکھنے والے، معارف حقیقیہ اور
ان تمام علوم کے اسرار میں پختہ تھے جن میں فہم و دانش حیران رہتے ہیں۔
وہ اپنے زمانے میں منفرد، اپنے دوستوں میں بڑے سعادت منداور اپنے
رفقاء میں سب سے بڑھ کر دست گیری کرنے والے تھے۔ ان کے
زمانے میں کوئی ان کا حریف اور ہم پلے نہیں تھا۔ اپنے زمانے کے صالح
علمائی، عقیق نظر رکھنے والے متکلمین، نیک فقهاء اور ان بڑے مشائخ میں
تھے جو کسی زمانے میں نہیں پائے جاتے۔ سب نے ان کے علم کا اقرار کیا
ہے اور ان کے فضل کا اعتراف کیا ہے۔“

ابن عربی ایک صوفی فلسفی ہونے کے علاوہ ایک اچھوتے انداز فکر کے حامل
تھے۔ ان کی تحریروں کو دیکھنے کے بعد یہ فیصلہ کرنا مشکل ہوتا ہے کہ ان کا کون سا پہلو
نمایاں اور غالب ہے؟ اس میں شک نہیں کہ وہ ایک صوفی فلسفی اور وجودیت یا توحید
وجودی سے موسم ایک نئے دہستان فکر کے مؤسس تھے، لیکن فکر و نظر کی بلندی کے
ساتھ صوفیانہ جذبات سے متصف ہونے کی بنا پر ان کی تحریروں میں مضبوط و مستحکم
استدلال کی کیفیت نہیں پیدا ہو پاتی۔ ان کے اسلوب سے متعلق دائرۃ معارف
اسلامیہ کے مقالہ لگانے لکھا ہے:

”ابن عربی کے اسلوب میں یکسانیت نہیں ہے۔ ان کا انداز بیان، بلکہ
حقیقت یہ ہے کہ ان کا انداز فکر و فتوحاتاً فوتفتاً بدلتاً رہتا ہے۔ اگر وہ چاہیں تو واضح
اور سلیں انداز اختیار کر لیتے ہیں، ورنہ وہ بے حد مختلف اور بہم اسلوب

سے کہی کام لے سکتے ہیں۔ دراصل اس کا اختصار اس بات پر ہے کہ انھوں نے کس موضوع پر قلم الٹھایا ہے؟ اور وہ مذہبی نقطہ نظر سے کتنی اہمیت کا حامل ہے۔ ۶۔

تفسیر قرآن مجید الدین ابن عربی کی ان اہم تصنیفات میں ہے جن سے ان کی جلالت علمی کے ساتھ وجود خداوندی اور کائنات سے متعلق ان کے مخصوص فکر کی نمائندگی ہوتی ہے۔ راقم کے پیش نظر المطبعة المحمدیۃ، مصر سے طبع شدہ وہ نسخہ ہے جو مصطفیٰ البابی اور ان کے بھائیوں کے فراخ دلانہ تعاون سے زیور طبع سے آراستہ ہوا اور تفسیر الشیخ الاکبر کے نام سے معروف ہے۔ یہ دو اجزاء میں ہے، جو ایک ہی جلد میں کیجا گیا۔ پہلے جزء میں سورۃ الفاتحہ تا سورۃ الکہف تک کی تفسیر کی گئی ہے، جب کہ دوسرے جزء سورۃ مریم تا سورۃ الناس پر مشتمل ہے۔ چوں کہ شیخ نے ہر آیت کی تفسیر نہیں لکھی ہے، اس لیے حاشیے میں زیر بحث آیت یا اس کے مخصوص حصے کے علاوہ دیگر آیتیں بھی درج کر دی گئی ہیں۔ اس طرح پورا قرآن ان دونوں اجزاء کے حاشیے میں رقم ہے۔ آغاز میں شیخ اکبر نے ایک مختصر مگر جامع تمہیدی لگانگوکی ہے، جس سے ان کی اس علمی کاوش کے مضرات کا اندمازہ لگایا جا سکتا ہے۔ ذیل میں شیخ کے اس مقدمہ تفسیر کے بعض اہم مشتملات کو بالاختصار حوالہ ناظرین کیا جاتا ہے۔ ان سے شیخ کی اس قرآنی خدمت کے بعض نکات سامنے آتے ہیں۔

شیخ نے اللہ تعالیٰ کی حمد و ستائش کے بعد تلاوت قرآن مجید اور اس کے معانی و مفہوم کے تدبیر و تفکر پر التزام کی ذاتی حلاوت، طمأنیت قلب اور شرح صدر کا تذکرہ کرتے ہوئے لکھا ہے کہ ہر آیت کے اسرار و رموز عما جز پر اس حد تک واضح اور مبرہن ہو گئے کہ زبان شایان شان تحدیث نعمت سے قادر ہے۔ فرماتے ہیں:

”فَانِي كَلَّمَا تَعَهَّدْتُ تلاوة القرآن وَتَدَبَّرْتُ معانيها بِقُوَّةِ الإيمان
وَكُنْتَ مَعَ الْمَوَظِّبَةِ عَلَى الأُورَادِ حِرْجَ الصَّدْرِ، فَلَقَّ الْفَوَادِ
لَا يَنْشِرُّ بِهَا قَلْبِي وَلَا يَضْرُّ فُنْهَا زَبَّبِي، حَتَّى أَسْتَأْنِسَ بِهَا فِلْغَتُهَا“

شیخ ابن عربی اور ان کی تفسیر

وَذَقْتُ حَلَاوَةً كَأَسْهَا وَشَرْبَثِهَا، فَإِذَا أَنَا بِهَا نَشِيطٌ النَّفْسُ فَلَجَ الصَّدْرُ
مَتَسْعٌ الْبَالِ مُنِيبٌ سَطَ الْقَلْبِ فَسِيَحٌ السُّرُّ طِيبُ الْوَقْتِ وَالْحَالُ مَسْرُورٌ
الرُّوحُ بِذَلِكِ الْفَتْوَحِ۔

”پس میں نے جب بھی قرآن مجید کی تلاوت کی اور اس کے معانی و مطالب پر ایمان کی قوت سے غور و فکر کیا (حالاں کہ میں اوراد میں التزام کی روشنی پر تھا) تو سینے میں تنگی محسوس ہوتی تھی، دل مضطرب رہتا تھا اور اس کے ذریعہ میرے قلب کو انتراحت حاصل نہیں ہوتا تھا اور نہ میرا رب اس کی تلاوت سے مجھے بچھرتا تھا، یہاں تک کہ میں اس سے مانوس ہو گیا اور اس کی محبت دل میں بیٹھ گئی، اس کے جام کی حلاوت کا ذائقہ لیا اور اسے پیا۔ چنانچہ اس کے ذریعہ میں چاق و چوبند ہو گیا۔ پس سینہ مطلوب پر فتح مند ہوا، اس حال میں کہ وہ آسودہ اور دل کشادہ تھا۔ چنانچہ خوشی دو بالا ہو گئی، وقت خوش گوار ہوا اور حالت یہ تھی کہ روح کو ان فتوحات کے سبب سرور حاصل ہوا۔“

شیخ ابن عربی کے ان تمہیدی کلمات کی روشنی میں آیات قرآنی کے بارے میں ایک اور موقف سامنے آتا ہے، وہ یہ کہ ہر آیت کا ایک ظاہر ہوتا ہے اور ایک باطن اور ہر حرف کے لیے ایک حد ہوتی ہے اور ایک مطلع (بلند ہونے کی جگہ)۔ شیخ اس موقف کے بارے میں گفتگو کا سلسلہ دراز رکھتے ہوئے فرماتے ہیں:

”ظاہر سے مراد تفسیر اور باطن سے مراد تاویل ہے۔ حد اس کو کہتے ہیں جہاں فہم و دانش کا سلسلہ ختم ہو جاتا ہے اور مطلع وہ ہے جس تک اس سے بلند ہوا جاتا ہو۔ یہاں تک کہ وہ پھر سب سے بڑے جانے والے بادشاہ حقیقی سے واقف ہوتا ہے۔“ ۸

غالباً تفسیر و تاویل سے شیخ کی مراد اس نقطہ نظر کی ترجیحی ہے جس میں کہا جاتا ہے کہ تفسیر کا تعلق ظاہر کلام سے ہے اور تاویل کا تعلق اس کلام سے متاخر ہونے والے معانی و مفہومیں ہوتا ہے۔ شیخ اپنے تفسیری منہج کا تذکرہ کرتے ہوئے مخاطبین کو یہ گوش

گزار کرتے ہیں کہ انہوں نے تاویل کے پہلو کو اختیار کیا ہے اس لیے کہ اس کے ساکت اور مبتدناتج نہیں رہتے، بلکہ سننے والے کے احوال اور سلوک کی راہ اختیار کرنے والے کے مراتب کے لحاظ سے ان کے اندر تبدیلی ہوتی رہتی ہے۔ چنانچہ تفسیر بالآئی کے کفرتک لے جانے کے سنگین پہلو کو پیش نظر رکھتے ہوئے وہ اپنی اس علمی کاوش میں تاویل کے طریقہ پر گام زن رہتے ہیں۔

اپنے ایک اور تفسیری منہج کی وضاحت کرتے ہوئے شیخ فرماتے ہیں کہ ”وہ آیتیں، جن کی تاویل میرے نزدیک قبل قبول نہیں ہے، یا جن آیتوں کی تاویل کی ضرورت نہیں ہے، ان پر گفتگو کرنے سے میں نے احتراز کیا ہے۔“ ۹۔

شیخ ابن عربی مفہوم آیات کی وضاحت میں دوسرے مفسرین کی آراء یا تاویلات ذکر کرنے سے عموماً اجتناب کرتے ہیں اور جس آیت کے بارے میں خود توضیحی کلمات فرماتے ہیں یا کوئی تاویل کرتے ہیں، ان کے سلسلے میں اذ عائی انداز سے گریز کرتے ہیں۔ مقدمہ تفسیر میں کلامِ الہی کے بھرنا پیدا کنار ہونے کی حقیقت، عقل کی نارسانی اور اپنے عجز و انکساری کا اظہار ان الفاظ میں کرتے ہیں:

وَلَا أَرْعُمُ أَنِّي بَلَغْتُ الْحَدِيفِيْمَا أُوْرَدْتُهُ كُلًا قَائِمًا وَجَوَهِ الْفَهْمِ لَا تَنْحِصِرُ
فِيمَا فَهِمْتُ وَعِلْمُ اللَّهِ لَا يَنْقِيدُ بِمَا عَلِمْتُ، وَلِلَّهِ تَعَالَى فِي كُلِّ كَلْمَةٍ
كَلْمَاتٌ يَنْفَدُ اَلْبَحْرُ دُونَ نَفَادِهَا فَكِيفُ السَّبِيلُ إِلَى حَضْرِهَا
وَتَغْدِيْهَا“ ۱۰۔

”مجھے اس بات کا دعویٰ نہیں ہے کہ میں نے جن موضوعات سے بھی بحث کی ہے، ان کی انتہا تک پہنچ گیا ہوں، کیوں کہ فہم و ادراک کی جہتوں کا انحصار میرے فہم پر نہیں ہے اور اللہ کا علم، جو میں جانتا ہوں، اس سے مقید نہیں ہے۔ اللہ کے ہر کلمہ میں ایسے کلمات مضمیر ہیں کہ سمندر (کا پانی) ان کے ختم ہونے سے پہلے ختم ہو جائے۔“

قرآن کریم کے تراجم و تفاسیر میں عام طور پر افراد یا جماعتوں کے مخصوص

شیخ ابن عربی اور ان کی تفسیر

فکر و مسلک کی ترجمانی ایک معروف بات ہے۔ شیخ ابن عربی بھی قرآنی آیات کی تفسیر و توضیح میں اپنا دامن اپنے مخصوص میلان طبع بلکہ مخصوص فکر کی مشمولیت اور اس پر اصرار سے نہیں بچا سکے ہیں۔ چنانچہ متعدد آیات کریمہ میں ان کا صوفیانہ فکر غالب نظر آتا ہے۔ وفلاسفہ وحدۃ الوجود کے شارح ہیں، اس لیے ان آیات میں، جہاں اللہ کی ہستی کے غیر فانی اور ہمیشہ قائم و دائر ہنے کا ذکر ہے، توحید وجودی کا مخصوص فلسفہ پیش کرتے ہوئے نظر آتے ہیں۔ یہاں تک کہ باوقات قرآن مجید کے ظاہری الفاظ یا اس کا سیاق و سبق شیخ کی تفسیر و تاویل کا ساتھ نہیں دیتے۔

شیخ کے بعض تفریقات، رجحانات اور مخصوص فلسفہ و فکر کے تعارف و تجزیے کے لیے ذیل میں ان کی تفسیر سے کچھ مثالیں پیش کی جا سکتی ہیں:

اللہ تعالیٰ کا ارشاد ہے:

اہدنا الصراط المستقیم۔ صراط الذین انعمت علیہم غیر

المغضوب علیہم و لا الضالین۔ (الفاتحة: ۶-۷)

ان آیات میں 'الصراط المستقیم' سے مراد بعض اہل تفسیر نے الطریق الحق یا ملت اسلامیہ کا راستہ لیا ہے۔ ۱۔ بعض نے اسے اس راستے سے تعبیر کیا ہے جو اللہ تعالیٰ کی طرف سے بندوں کے لیے کھولا گیا ہے اور جو دین دنیا دونوں کی فلاح و سعادت کا ضامن ہے۔ ۲۔ بعض نے اس سے فلاح دارین کا موجب اور دنیا کی اچھنوں کے رفع و ازالہ میں نہیں اکسیر ثابت ہونے والا راستہ مراد لیا ہے۔ ۳۔ بعض نے اسے اللہ کے منظور نظر بندوں کا راستہ قرار دیا ہے۔ ۴۔ اشیخ الاکبر نے اسے ہدایت پر ثابت قدم رکھنے اور توحید کے راستے پر استقامت بخشے سے تعبیر کیا ہے۔ مزید فرماتے ہیں:

"یہی وہ راستہ ہے جو منعم حقیقی کا راستہ ہے، جس نے اپنی مخصوص

نعمت: معرفت، محبت، ہدایت اور حقانیت سے سرفراز فرمایا، یہی وہ

طریقہ ہے جس پر انیمائی، شہداء، صدیقین اور اولیاء عامل رہے، بلکہ

بہم آں اور ہمہ وقت انھوں نے اسے حرز جان بنائے رکھا۔ ۱۵۔

اگرچہ صراط الذین انعمت علیہم، میں نعمت کی جامع تعبیر شریعت یادیں اسلام سے ہو سکتی ہے، جیسا کہ بالعموم مفسرین کی رائے ہے، تاہم ”الصراط المستقیم“ کے لیے طریقۃ الوضوہ یا طریقۃ التوحید جو تعبیر ابن عربی نے اختیار کی ہے وہ اس لحاظ سے مہتمم بالشان ہے کہ دین کی اصل بنیاد توحید ہے، یا یوں کہا جائے کہ جب تک توحید کا عقیدہ نہ ہو بڑے سے بڑے اعمال بھی خس و غاشا ک سے زیادہ اہمیت نہیں رکھتے، بلکہ توحید کے بغیر ان اعمال کی حیثیت آخرت میں صحراء کے سراب کی سی ہوگی۔ ۱۶۔ صراط مستقیم سے متعلق ابن عربی کی اس تاویل میں اگرچہ ان کے مخصوص فلسفہ وحدۃ الوجود کی جھلک ملتی ہے، تاہم یہ بات اپنی جگہ اہم ہے کہ توحید کا راستہ ہی دراصل تمام خداوں سے رشتہ منقطع کر کے خدائے واحد کا پرستار بناتا ہے اور اس طرح انسان اس دنیا میں مخدوم کائنات بن کر شرف و عظمت کی بلندیوں پر کمندیں ڈالتا ہے اور دوسرا طرف وہ آخرت کی لازوال مسرتوں سے ہم کنار ہوتا ہے۔

آیت بالا کے آخری حصے ”غير المغضوب عليهم ولا الضالين“ کی تاویل بھی شیخ ابن عربی نے بڑی دل چسپ کی ہے۔ عام طور پر مفسرین نے ”غير المغضوب عليهم“ سے یہود کو اور ”ولا الضالين“ سے نصاریٰ کو مراد لیا ہے۔ ۱۷۔ اس آیت کی تاویل میں شیخ کا مخصوص فکر نمایاں ہے۔ انھوں نے ان دونوں جماعتوں کے معتبر اور گم گشته راہ ہونے سے متعلق یہ توجیہ کی ہے:

”غير المغضوب عليهم، الذين وقفوا مع الظاهر و احتجبوا بالعتمة“

الرحمانية والنعيم الجسماني والذوق الحسنى عن الحقائق

الروحانية والنعيم القلبى والذوق العقلى كاليهود، إذ كانت

دعوئهم الى الظواهر والجنان، والحوار والقصور، فغضب عليهم

لأن الغضب يستلزم الطرد والبعد والوقوف مع الظواهر التي هي

الحجب الظلمانية غاية البعد و ”لا الضالين“ الذين وقفوا مع

البواطن التی هی الحجب النورانیة واحتجبوا بالنعمۃ الرحیمیة عن
الزحمدانیة وغفلوا عن ظاهریة الحق وضلوا عن سواء السبیل
فحرموا شہود جمال المحبوب فی الكل کالنصاری اذ كانت
دعوتهم الى البواطن وانوار عالم القدوس۔ ۲۶

”المغضوب عليهم“ وہ لوگ بین جو ظاہری چیزوں پر قائم رہے اور رحمانی نعمت،
جسمانی لذت اور حسی ذوق کی وجہ سے روحانی حقائق، قلبی نعمت اور ذوق عقلی
سے گریزاں رہے، جیسے یہود، کیوں کہ ان کی دعوت ظاہری چیزوں،
باغات، حوروں اور محلات کی طرف تھی، پس ان پر اللہ کا غضب نازل ہوا،
کیوں کہ غضب، برتری، انتہائی اور بعد کو مستلزم ہے اور ظاہری چیزوں سے
وابستگی کو مستلزم ہے، تاریک پردے بین اور اپنائیں، وہ لوگ بین جو باطنی
چیزوں پر قائم رہے، جو نورانی پردے بین۔ یہ لوگ نعمت رجیمی سے فائدہ
اٹھاتے ہوئے رحمانی نعمتوں سے گریزاں رہے اور حق کی ظاہری چیزوں
سے غافل رہے اور سیدھے راستے سے بھٹک گئے۔ پس انہوں نے ہر شکل
میں محبوب کے مجال کے مشاہدے کو حرام قرار دیا، جیسے کہ نصاری، کیوں کہ
ان کی دعوت باطن اور عالم قدسوی کے انوار کی طرف تھی۔“

سورۃ المناافقون کی پہلی آیت ہے: وَاللَّهُ يَشَهِدُ إِنَّ الْمُنَفِّقِينَ لَكُذَّابُونَ

اور اللہ گواہ ہے کہ منافقین با لیقین جھوٹے بیں۔

اس آیت میں منافقین کی ایک خصلت یہ بتائی گئی ہے کہ یہ لوگ کہتے کچھ
بیں اور کرتے کچھ۔ اور ایسا طرز عمل اللہ کو بہت یہی ناپسند ہے۔ (الصف: ۲۰) بعض
دوسری خصلتیں اس کے ذیل میں یہ بیں کہ وہ ایمان والوں کو اپنی دانست میں دھوکہ
دیتے ہیں، وہ مفادات کے بندے ہوتے ہیں، کسی قسم کا خطرہ مول نہیں لیتے،
سازگار اور نخوش گوار حالات میں وہ اسلام کا علم اٹھاتے ہیں اور ناخوش گوار حالات
میں پیچھے ہٹ جاتے ہیں۔ (البقرۃ: ۹۔ ۲۰) اس آیت میں اللہ تعالیٰ نے فرمایا ہے

کہ ان کا عمل ان کے قول کے مطابق نہ ہونے کی بنا پر یا قلب سے اعتقاد کے بجائے محض زبانی گواہی دینے کی بنا پر وہ جھوٹے ہیں۔

‘المنافقین’ کی تشریح و توضیح میں شیخ ابن عربی کے پیش نظر غالباً وہ آیت کریمہ ہے، جس میں منافقین کے تردیدنبدب کا تذکرہ مذبذبین بین ذلک لا الہ اولاً کیا الہ هولاوئ کے الفاظ میں ہے۔ اس لیے کہ انہوں نے ‘مذبذبین’ کا لفظ استعمال کیا ہے۔ انہوں نے لکھا ہے کہ منافقین کے اندر اصل اور فطری صلاحیت تو نور ایمان کی طرف کھیپھنے والی ہوتی ہے، لیکن ان کی عادات شنیعہ اور خصائص رذیلہ کی افزائش کی بنا پر پیرا ہونے والی عارضی صلاحیت انھیں کفر کی طرف کھیپھنی ہے اور رسالت کی شہادت میں یہ جھوٹے ہیں، اس لیے کہ رسالت کے معنی کی حقیقت اللہ اور علم میں پختہ کار لوگ ہی جانتے ہیں۔ یہی لوگ اللہ کو اور اس کے ذریعہ رسول کو جانتے ہیں۔ اس لیے کہ رسول کی معرفت اللہ کی معرفت کے بغیر ممکن نہیں۔

وحدة الوجودی فکر و فلسفہ کے علم بردار اور نقیب ہونے کے باوجود شیخ ابن عربی عام صوفیوں کی طرح محض باطنیت کے علم بردار نہیں تھے، بلکہ ظاہر کو بھی اہمیت دیتے تھے۔ چنانچہ وہ اللہ کی معرفت کے لیے شریعت پر عمل پیرا ہونے کو بھی جزا ی نافک کی حیثیت دیتے تھے۔

ادارتی نوٹ

اس مضمون میں شیخ ابن عربی کی تفسیر کا بہت اجمالی تعارف کرایا گیا ہے اور جو چند مثالیں پیش کی گئی ہیں ان سے اس کے مستعملات کا صحیح اندازہ نہیں ہوتا۔ اس تفسیر کے تعارف و تجزیہ پر مشتمل ایک مبسوط مقالہ مولانا سید احمد عروج قادریؒ نے ماہ نامہ زندگی رام پور (نومبر ۱۹۸۳ءی) میں لکھا تھا۔ افادیت کے پیش نظر اس کے چند اقتباسات ذیل میں پیش خدمت ہیں:

‘بعض محققین نے اس کتاب کے بارے میں دو باتیں لکھی ہیں: ایک یہ کہ

شیخ ابن عربی اور ان کی تفسیر

شیخ اکبر مجی الدین ابن عربی کی طرف اس کتاب کا انتساب غلط ہے۔ یہ کمال الدین کاشی کی لکھی ہوئی کتاب ہے اور دوسری بات یہ کہ یہ تفسیر قرآن نہیں، بلکہ بہت سی آیات قرآن کی تاویل ہے۔ یہ دوسری بات خود مؤلف نے کتاب کے دیباچہ میں لکھی ہے۔

”پہلی بات کے بارے میں اس حقیر نے خود کوئی تحقیق نہیں کی ہے۔ یوں بھی اس کی ضرورت محسوس نہیں ہوئی کہ تاویلات کے پردے میں جو فلسفیہ تصوف اس کتاب میں پیش کیا گیا ہے وہ شیخ اکبر کی مسلمہ کتابوں فصوص الحکم اور الفتوحات المکمیہ میں موجود ہے۔“

”دیباچہ میں مصنف نے جو باتیں لکھی ہیں ان میں سے ایک یہ ہے کہ ان کے نزدیک قرآن کی تفسیر بالرأی پر جو عید آتی ہے، اس کا تعلق قرآن کے ظاہر یعنی اس کی تفسیر سے ہے، قرآن کے باطنی یعنی اس کی تاویل نہیں۔۔۔ یہ حقیر عرض کرتا ہے کہ۔۔۔ قرآن کریم کی تفسیر بالرأی پر جو عید آتی ہے وہ بدرجہ اولیٰ گمراہ کن تاویلات پر بھی صادق آتی ہے۔“

”یا ایها الذین آمنوا اور الذین آمنوا کے جملہ قرآن میں بہت آتے ہیں۔ مصنف ایمان کی من گھڑت تقسیم کے اعتبار سے ان آیات میں کہیں ایمان علمی لکھ دیتے ہیں، کہیں ایمان عینی اور کہیں ایمان حقی۔ جنت کو انہوں نے تین قسموں میں بانٹ دیا ہے: جنت افعال، جنت صفات اور جنت ذات۔ حورو قصور والی جنت کو وہ جنت افعال قرار دیتے ہیں، جوان کے خیال میں گھٹیا درجہ کی جنت ہے، وہ رضوان اللہ کو جنت صفات کہتے ہیں۔ باقی رہی جنت ذات تو معلوم نہیں وہ کیا چیز ہے؟۔۔۔ یہ حقیر عرض کرتا ہے کہ قرآن کریم اور احادیث نبوی میں جنت کی اس تقسیم کا کہیں کوئی اشارہ بھی موجود نہیں ہے۔

”وَالنَّصْرُ نَعَلٰى الْقَوْمِ الْكَافِرِينَ“ (البقرة: ۲۵) میں انہوں نے ”الْقَوْمِ الْكَافِرِينَ“ سے نفوں امارہ اور اہام و خرافات مراد لیا ہے۔۔۔ یہ عربی زبان

کامذاقِ اڑانا ہے۔ وحدۃ الوجود کے وہم نے صوفیہ کو کتنے گھرے گلہ ہے میں گرادیا ہے۔

”اس کتاب میں صرف یہی نہیں کیا گیا ہے کہ تاویل کے نام سے فلسفیانہ تصوف کے نظریات و خیالات زبردستی اس میں داخل کیے گئے ہیں۔ بلکہ الفاظ قرآن کے ساتھ بھی کھلی ہوئی زیادتیاں کی گئی ہیں۔ حد یہ ہے کہ قیامت کے جو اسامی صفات قرآن میں ہیں، ان کے معنی و مراد کو بھی بدل دیا گیا ہے، مؤلف کتاب نے قیامت کی بھی دو قسمیں کر دی ہیں: قیامت کبریٰ، قیامت صغیری۔ اور ستم طریقی یہ ہے کہ جس یوم الحساب اور یوم الدین کے ذکر سے قرآن بھرا ہوا ہے وہ مؤلف کے نزد یک قیامت صغیری (چھوٹی قیامت) ہے۔ پھر قیامت کبریٰ کیا ہے؟ وہ ہے ساکن راہِ عشق کا مقام فنا پر پہنچ جانا اور فنا فی اللہ ہو جانا۔

”اس کتاب کے مرتب نے پورے قرآن کو اپنے من گھڑت فسفہ کا تختہ مشق بناؤالا ہے۔“

یہ مقالہ مولانا مرحوم کی کتاب ”تصوف اور اہل تصوف“ میں شامل ہے۔
(ص ۳۰۲۔ ۲۸۱) تفصیل کے طالب اس سے رجوع کر سکتے ہیں۔ (رضی الاسلام)

حوالہ و مراجع

(۱) The Encyclopaedia of Islam, P. 708 (New Edition) 1971,

E.J. Leiden

(۲) Joseph W. Meri (Editor): Medieval Islamic Civilization - An

Encyclopaedia, vol. 1, p. 349. New York, London

(۳) اردو دائرہ معارف اسلامیہ، ج: ۱، ص: ۷۰، طبع اول، ۱۹۸۰ء، لاہور

(۴) ابوالعلاء الحنفی کا مضمون ابن العربی، اردو دائرہ معارف اسلامیہ، اردو دانش گاہ